

SCRIPT OF EVENING GOJRI NEWS BULLETIN 12MAR 2026 1700HRS

اوننگ گوجری نیوز بولیٹن 12 مارچ 2026

یوہ آکاشوانی جموں ہے غلام سرور تے نصرت چوہدری تیں خبر سُنو۔

HEADLINES

- ۱۔ مرکزی وزیر جے پی نڈہ نے ایوان نانہہ یقین دوايو جے جموں کشمیر غا سابق وزیر اعلیٰ ڈاکٹر فارق عبداللہ ور مبینہ حملہ غے پیچھے مکمل حالات غو پردو فاش کرن بارے جامع تحقیقات کی جے غی۔
- ۲۔ جموں کشمیر پولیس، سابق وزیر اعلیٰ ڈاکٹر فاروق عبداللہ ور گولی چلان آلا شخص غا ماضی تے پس منظر غی تحقیقات شروع کردتی ہے۔
- ۳۔ وزیر اعلیٰ عمر عبداللہ نے مرکزی زیر انتظام علاقہ مانہہ ساسکی سکیم غے تحت لاگو کیا جان آلا کم غی پیش رفت غو جائیزو لین بارے ایک اعلیٰ سطح میٹنگ غی صدارت کی۔
- ۴۔ قومی تحقیقاتی ایجنسی نے دہشت گردی غی فنڈنگ غا معاملہ مانہہ پونچھ غا متعدد مقامات ور چھاپہ ماری کی ہے۔
- ۵۔ حکومت نے محکمہ صحت تے طبی تعلیم غا غیر افسر ملازماں واسطے ڈھائی دن غی تنخواہ تے مراعات غو جائیزو لین واسطے کمیٹی تشکیل دے دتی ہے۔

NADDA FAROOQ ATTACK

راجیہ سبھا مانہہ قائد ایوان جے پی نڈہ نے ایوان نانہہ یقین دوايو جے جموں کشمیر غا سابق وزیر اعلیٰ ڈاکٹر فارق عبداللہ ور مبینہ حملہ غے پیچھے مکمل حالات غو پردو فاش کرن بارے جامع تحقیقات کی جے غی۔ حزب اختلاف لیڈر ملک ارجن کھڑے غے ذریعے چایا گیا مسلہ غو جواب دیتا واں جے پی نڈہ نے کہیو جے حکومت اس معاملہ مانہہ سنجیدگی سنگ لے رئی ہے تے اُنہاں نے ایوان نانہہ یقین دوايو کہ اس غی تفصیلی جانچ کی جے غی۔ اُنہاں نے

کی ہے۔ اُنہاں نے کہیو جے تشدد غی اس طرح غی کاروائی گہری پریشان کُن
بیں خطہ مانہہ حفاظتی منظر نامہ بارے سنگین خدشات پیدا کررئی ہیں۔
تاہم اس طرح بھارتی جنتا پارٹی غا لیڈر جہان ذیب سروال نے وی ڈاکٹر
فاروق عبداللہ ور حملہ غی مزمت کی ہے۔

CM SASCI

وزیر اعلیٰ عمر عبداللہ نے اج ایک اعلیٰ سطحی جائیزہ اجلاس غی صدارت
کی جس مانہہ مرکزی زیر انتظام علاقہ مانہہ ساسچی منصوبہ غے تحت
جاری کماں غی پیش رفت غو جائیزو لیو گیو۔ سرکاری ترجمان غے مطابق،
وزیر اعلیٰ نے افسراں نانہہ ہدایت دتی کہ تمام منصوباں نانہہ وقت ور مکمل
کیو جے، تے اُن غی موثر نگرانی نانہہ یقینی بنایو جے۔ اُنہاں نے مزید کہیو کہ
اس منصوباں غو فائدو،

دیانت داری تے موثر طریقہ سنگ، نچلی سطح توڑی۔ پُجایا جے۔ وزیر اعلیٰ نے
افسراں نانہہ ہدایت دتی کہ مقررہ مدت غی سختی سنگ پابندی کریں
تے کسی وی منصوبہ مانہہ، فنڈز غا ضائع ہون غی، کوئی گنجائش نہ رے۔

COACH ATTACHED

مسافراں غی بدھتی وی تعداد تے جاری مصروف موسم غے دوران انتظار غی
فہرست نانہہ کہٹ کرن واسطے جموں ریلوے ڈویزن نے ایک اہم فیصلو لیو
ہے۔ اس سلسلہ مانہہ جموں تیں نوی دہلی جان آلی راجدھانی ایکس پریس،
مانہہ اس ہفتہ سفر واسطے ایک بور اضافی اے سی بوگی نانہہ شامل کیو
گیو ہے۔ آکاشوانی جموں گا نمائندہ غے مطابق، یوہ اضافی ڈبو پہلاں 7 مارچ
نانہہ ریل گڈی نمبر 12426 غے نال لایو گیو تھو۔ تے اس نانہہ 14 مارچ نانہہ
پھرتیں لان غو منصوبو تھو۔ لیکن ہُن اس نانہہ 13 تے 15 مارچ نانہہ وی اس
ریل گڈی غے نال شامل کیو جے غو۔

NIA RAIDS POONCH

قومی تحقیقاتی ادارہ نے آج ضلع پونچھ گا بکھ بکھ مقامات ور چھاپے ماری کی۔ سرکاری ذرائع غے مطابق یاہ کاروائی دہشت گردی مانہہ مبینہ طور ور ملوث بون تے دہشت گرداں نانہہ مالی مدد تیں متعلق ایک معاملہ مانہہ کی گئی ہے۔ ذرائع غے مطابق، یہ تلاشی اُس مقدمہ، گا سلسلہ مانہہ لی گئی ہے جھپڑو قومی تحقیقاتی ایجنسی نے درج کیو تھو۔ کاروائی غے دوران ایسا کئی کہراں، تے مقامات غی تلاشی لی گئی، جن گا بارا مانہہ شبہ تھو، کہ وہ دہشت گردانہ سرگرمیاں مانہہ مالی معاونت گا نیٹ ورک تیں جڑیا، وی ہیں۔ حُکام غے مطابق یے چھاپا علاقہ مانہہ سرگرم شدت پسند گروپاں غی مالی معاونت، تے مدد تیں متعلق جاری تحقیقات غو حصو ہیں۔

2 1/2 DAY'S PAY

جموں کشمیر حکومت نے ایک کمیٹی قائم کی ہے، جھپڑی محکمہ صحت تے طبی تعلیم گا غیر افسر ملازمین نانہہ اتار تے سرکاری چھٹی غے تھارے وی ڈیوٹی انجام دین غی صورت مانہہ ڈھائی دن غی تنخواہ تے مراعات دین گا معاملہ غو جائیزو لے غی۔ آکاشوانی جموں گا نمائندہ غے مطابق، سرکاری حکم نامہ مانہہ، یوہ وی کہیو گیو ہے کہ، کمیٹی یاہ وی دیکھ رئی ہے کہ، سرکاری اسپتالاں، تے صحت گا اداراں مانہہ اتار تے چھٹی غے تھارے وی دفتری عملہ نانہہ ڈیوٹی ور رکھن غی، عملی ضرورت کتنی ہے۔ اس کمیٹی غی سربراہی گورنمنٹ میڈیکل کالج جموں گا پرنسپل کریں گا۔

SUCCESS STORY

ضلع ادھمپور گا سلمینی غو ایک نوجوان ابھیشیک شرما نے مشروم غی کاشت کرغے اپنی محنت غو صلو حاصل کیو ہے۔ محکمہ ذراعت غی بروقت مدد تے مرکزی حکومت غی سکیمیاں غی مدد تیں ابھیشیک نے مشروم غی کاشت کاری تیں اچھی خاصی آمدنی حاصل کی ہے۔ ابھیشیک نے مشروم غی کاشت کاری ور محکمہ زراع غی رہنمائی غو شکریو ادا کیو اُنہاں نے کہیو جے مرکزی حکومت غی سکیمیاں غی ایک بڑی مدد لی ہے جس تیں مناں اس

